

Kakau Hangē ha Hoosi Tahí

Fai 'e David Dickson

Ngaahi Makasini 'a e Siasí
(Makatu'unga 'i ha talanoa mo'oni)

"Ko e Laumālie Mā'oni'oni . . . te ne fakahā kiate kimoutolu 'a e me'a kotoa pē 'oku totonu ke mou fai" (2 Nīfai 32:5).

Na'e sio fakamama'u 'a Lōpini ki he vai kakaú. Na'á ne feinga ke 'oua 'e fakakaukau ki he mama'o na'e pau ke ne kakau aí. Ko e me'a pē na'e mahu'ingá ko hono ma'u e faka'ilongá. 'E fakahā 'e he faka'ilonga *seepferdchen* (hoosi tahí) ki he tokotaha kotoa 'i Siamane na'á ne poto 'i he kakau 'iate ia peé.

Te u lava 'o fai 'eni! Ko e fakakaukau ia 'a Lōpini. Na'á ne manava lōloa peá ne puna.

PĀLUTU!

Na'e ongo mokomoko 'aupito e vaí 'i ha 'aho vela mo'oni.

Mita 'e taha he taimi, ko e talaange ia 'e he Tangata'eikí. *'Oua te ke fakakaukau faka'angataha ki he mita kotoa 'e 25.*

Na'e uku pē 'a Lōpini. Na'á ne ue'i hono ongo nimá mo e va'é 'i he founa na'á ne fakaangaanga laulau māhina aí. Na'á ne makape hake hili ha ngaahi lau sekoni ke mānava.

'Aka. Kakau. 'Aka. Kakau.

Fakafokifā ne puhi 'e he faiako kakaú 'ene me'aifí. Na'e sio hake 'a Lōpini mo 'ene 'ohovalé.

Na'e pehē ange 'e he'ene faiakó, "Tōtōatu."

Kuó ne fakahoko ia!

Na'e kata 'a Lōpini peá ne vilo tākisi 'i he vaí mo e fiefiá. Na'á ne hoko ko ha hoosi tahí!

'I he a'u 'a Lōpini ki 'apí, na'á ne fakavave ke kumi e Tangata'eikí.

"Tangata'eiki, sio ki hē!"

Na'e tuku hifo 'e he tamai 'a Lōpini 'ene hāmalá ki lalo. 'I he sio pē 'a e Tangata'eikí ki he faka'ilonga *seepferdchen*, na'á ne malimali.

"Ko ho'o fuofua feingá ia?" Na'e fā'ofua e Tangata'eikí kia Lōpini. "Ko e hā 'okú ke fie fai ke fakafie-fia 'i 'akí?"

Na'e kí'i fakakaukau 'a Lōpini.

"Ko e me'a te u fie ma'ú ke ta o mo koe ki he vai kakaú. 'Oku ou fie faka'alí'ali atu e me'a 'oku ou lava 'o fai."



TĀ FAKATĀTĀI 'E MARK ROBISON

Na'e toe lahi ange e malimali 'a e Tangata'eikí. "Ko ha fakafiefa mo'oni *ia* kiate kitaua fakatou'osi. Ko 'eku 'ata'atā pē, te ta o leva."

Na'e tuki'i 'e Lōpini hono tuké 'i he 'ataá. Na'e 'ikai ke ne fá'a tatali ke tuitui e faka'ilongá ki hono teunga kakaú pea 'alu 'o kakau mo e Tangata'eikí.

Na'e 'osi atu ha ngaahi 'aho. Na'e toutou fehu'i 'a Lōpini fekau'aki mo e kakaú, ka na'e 'i ai ma'u pē ha me'a na'á ne fakafē'atungia'i. Ne hangē na'e femo'uekina ma'u pē 'a e Tangata'eikí.

Ne tū'ulutui 'a Lōpini he pongipongi 'e taha 'i hono ve'e mohengá ke lotu. 'I he faka'osinga e lotú, na'á ne tānaki atu mo ha me'a 'e taha.

"Kātaki 'o 'oange ha taimi 'atā ki he'eku tamaí ke ma lava 'o 'alu ki he vai kakaú. 'I he huafa 'o Sisū Kalaisí, 'ēmeni."

'I he 'ā'ā hake 'a Lōpini, na'á ne fanongo ki he tukituki e Tangata'eikí 'i he matapaá.

"Ta o ki he vai kakaú. 'Oku ou fie sio 'i ho'o kakaú!"

Na'e 'ohovale 'a Lōpini. "E Teti! He 'ikai te ke tui ki heni. Na'á ku toki *lotú ni pē* ke 'i ai ha'o taimi 'atā ke ta o ai."

Na'e kūnima e Tangata'eikí pea falala atu ki he matapaá. "Ko e me'a mālie mo'oni ia? Ke 'ilo, *na'á ku* toki

fanongó ni pē ki ha fekau le'osi'i mo mahino mei he Laumālie Mā'oni'oni na'e fie ma'u ke u 'ave koe ki he vai kakaú. 'Oku ou tui 'oku fie ma'u leva ke ta o!"

Na'e fakalata 'ena fonongá. Na'e faka'alí'ali 'e Lōpini ki he Tangata'eikí 'a 'ene lava 'o kakau ta'emotu 'i ha mita 'e 25. Na'e ofo e Tangata'eikí. Pea na'e ofo 'a Lōpini 'i he vilo tākisi e Tangata'eikí 'i he vaí. Na'e lava e Tangata'eikí 'o vilo tākisi hokohoko tu'o nima!

Na'e pehē 'e Lōpini, "Oku ou fiefa na'e 'oatu 'e he Tamai Hēvaní ha'o kí'i taimi 'atā he 'ahó ni."

Na'e pehē ange 'e he Tangata'eikí, "Ko e mo'oni, na'á ku tuku ke u fu'u femo'uekina. 'Oku ou tui na'e fakamanatu mai 'e he Laumālie Mā'oni'oni 'oku fie ma'u ke ta *faka'atā* ha taimi ke ta feohi ai, 'okú ke tui ki ai? 'Oku ou palōmesi ke fai hoku tafa'akí."

Na'e malimali 'a Lōpini. "Mo au pē!"

Na'e fofonga malimali e Tangata'eikí. "Ko e me'a 'e tahá. Kuó u 'osi talaatu koá kuo te'eki ke u fo'i 'i ha fe'auhi tulihopo?"

Na'e malimali ange 'a Lōpini. "Oku te'eki ai vavea e 'ahó!" ●

Na'e hoko 'a e talanoá ni 'i Siamane. Laukonga lahi ange kau ki Siamane 'i he peesi K6-K7.

